

प्रेषक,

महानिदेशक  
विद्यालयी शिक्षा उत्तराखण्ड  
देहरादून।

सेवा में,

समस्त मुख्य शिक्षा अधिकारी  
उत्तराखण्ड।

राष्ट्रीय एकता दिवस

दिनांक 24 अक्टूबर, 2014

विषय :-

सरदार बल्लभ भाई पटेल के जन्म दिवस दिनांक 31 अक्टूबर, 2014 को राष्ट्रीय एकता दिवस के रूप में मनाये जाने के सम्बन्ध में।

महोदय,

भारत सरकार द्वारा जारी दिशा निर्देशों के अनुक्रम में सरदार बल्लभ भाई पटेल का जन्म दिवस दिनांक 31 अक्टूबर, 2014 'राष्ट्रीय एकता दिवस' के रूप में मनाया जायेगा। राष्ट्रीय एकता एवं अखण्डता का संदेश दिये जाने हेतु प्रदेश के सभी माध्यमिक एवं प्राथमिक विद्यालयों में 'राष्ट्रीय एकता दिवस' मनाये जाने हेतु निम्नानुसार कार्यक्रम आयोजित किये जायेंगे :—

- प्रार्थना सभा में राष्ट्रीय एकता व अखण्डता के अनुपालन हेतु निम्नलिखित शपथ ली जायेगी :—  
"मैं सत्यनिष्ठा से शपथ लेता हूँ कि मैं राष्ट्र की एकता, अखण्डता और सुरक्षा को बनाए रखने के लिये स्वयं को समर्पित करूँगा और देशवासियों के बीच यह संदेश फैलाने का भी भरसक प्रयत्न करूँगा। मैं यह शपथ अपने देश की एकता की भावना से ले रहा हूँ, जिसे स्वर्गीय सरदार बल्लभ भाई पटेल की दूरदर्शिता एवं कार्यों द्वारा संभव बनाया जा सका। मैं अपने देश की आंतरिक सुरक्षा सुनिश्चित करने के लिये अपना योगदान करने का भी सत्यनिष्ठा से संकल्प करता हूँ।"
- सभा में सभी विद्यालयों में शिक्षकों द्वारा सरदार बल्लभ भाई पटेल के जीवनवृत्त एवं कार्यों को सम्मिलित करते हुये साहस और शौर्य के कृतियों के संस्मरणों के मध्यम से राष्ट्रीय एकता एवं अखण्डता के महत्व पर प्रकाश डाला जायेगा।
- मध्यान्तर के बाद सभी विद्यालयों में 'राष्ट्रीय एकता व अखण्डता' पर भाषण प्रतियोगिता आयोजित की जायेगी। भाषणों का वाचन सभी छात्र-छात्राओं एवं शिक्षक-कर्मियों की उपस्थिति में किया जायेगा।
- राष्ट्रीय एकता एवं अखण्डता से सम्बन्धित सामान्य ज्ञान पर आधारित 'टीम किवज' प्रतियोगिता आयोजित की जायेगी।
- जिन विद्यालयों में एन.सी.सी. संचालित है, उनमें एन.सी.सी. कैड्स द्वारा राष्ट्रीय एकता एवं अखण्डता का संदेश देने हेतु 'मार्च पास्ट फॉर यूनिटी' संचालित किया जायेगा।
- एकता प्रदर्शित करने हेतु सामूहिक रूप से विद्यालय की स्वच्छता का कार्यक्रम किया जायेगा।
- सभा के अन्त में सामूहिक रूप से 'राष्ट्रीय गान' का गायन किया जायेगा।

उपरोक्त कार्यक्रम हेतु यदि विद्यालय संचालन समय बढ़ाये जाने की आवश्यकता पड़े तो विद्यालय संचालन समय में बृद्धि कर कार्यक्रम आयोजित किया जायेगा। सभी विद्यालयों द्वारा कार्यक्रम संचालन की आव्याय अपने खण्ड शिक्षा अधिकारी के माध्यम से मुख्य शिक्षा

अधिकारी व मुख्य शिक्षा अधिकारी द्वारा संक्षिप्त आख्या इस प्रमाण पत्र के साथ कि उनके जनपद के अन्तर्गत सभी विद्यालयों (प्राथमिक / माध्यमिक) में राष्ट्रीय एकता व अखण्डता सम्बन्धी कार्यक्रम आयोजित किये गये, दिनांक 10 नवम्बर, 2014 तक महानिदेशालय को उपलब्ध कराया जायेगा, ताकि यथा समय भारत सरकार को सूचना प्रेषित की जा सके। उपरोक्त दिशा निर्देशों का कड़ाईसे पालन सुनिश्चित किया जायेगा।

भवदीय,  
*(Signature)*  
(राधिका झा)

महानिदेशक  
विद्यालयी शिक्षा उत्तराखण्ड

पृ.सं.: 6572-6607 / 23(1)-ग्यारह/2014 तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :—

1. सचिव, भारत सरकार, मानव संसाधन विकास मंत्रालय, स्कूल शिक्षा और साक्षरता विभाग, शास्त्री भवन, नई दिल्ली को सूचनार्थ।
2. मुख्य सचिव, उत्तराखण्ड शासन को अवलोकनार्थ प्रस्तुत।
3. अपर मुख्य सचिव, विद्यालयी शिक्षा, उत्तराखण्ड शासन को अवलोकनार्थ प्रस्तुत।
4. सचिव, विद्यालयी शिक्षा, उत्तराखण्ड शासन को अवलोकनार्थ प्रस्तुत।
5. समस्त जिलाधिकारी उत्तराखण्ड को सूचनार्थ।
6. निदेशक, माध्यमिक शिक्षा / प्रारम्भिक शिक्षा / अकादमिक शोध एवं प्रशिक्षण उत्तराखण्ड।
7. अपर निदेशक, मा.शि. / प्रा.शि., गढ़वाल / कुमाऊँ मण्डल।

*(Signature)*  
(राधिका झा)  
महानिदेशक  
विद्यालयी शिक्षा उत्तराखण्ड